

۶:۵۱

مشهد
میرزا ابوالفضل

اسد سلطانی

جملہ حقوق محفوظ

مشریہ اقبال

از

اسد ملتانوی

شائع کردہ

ادارہ روزنامہ ستمشس ملتان شہر

قیمت تین آنے

سرورِ رفتہ

سرورِ رفتہ باز آید کہ نباید نسیمے از حجاز آید کہ نباید
سرآمدِ روزگار این فقیرے و گمروانائے راز آید کہ نباید

اقبال

بِسْمِ اللّٰهِ الرَّحْمٰنِ الرَّحِیْمِ

پند الفاط

(جناب چودھری غلام احمد صاحب پروردگار بنائے)

حضرت علامہ علیہ الرحمۃ نے فرمایا ہے کہ پرربطہستی کے بہت سے خوابیدہ نغمے مضرابِ غم سے بیدار ہوتے ہیں۔ اس حقیقت کی تفسیر آپ کو پیش نظر مرثیہ میں ملے گی۔ محترمی جناب اسد ملتانی کے کلام میں ندرتِ فکر و سلامتِ بیان کے ساتھ ساتھ بلند نگاہی۔ حقائق پروری۔ شعاعِ امید کی تابندگی اور جوشِ عمل کی حرارت کی وہ تمام خصوصیتیں موجود ہوتی ہیں جو ایک حقیقی اسلامی شاعر کے کلام میں ہونی چاہئیں۔ لیکن معلوم ہوتا ہے کہ اثر و درد اور سوز و گداز کے یہ المیہ جذبات فطرت نے اُنکے قلب کی گہرائیوں میں شاید اسی قیامتِ معرفی کے لئے چھپا کر رکھے تھے جس نے آج تمام

عالمِ اسلامی کو یوں سیاہ پوش بنا رکھا ہے۔

محسوسات کے خوگر انسان کی نگاہیں بالعموم پردہ ہائے مجازی رنگینیوں میں غومتا شاہوکار رہ جاتی ہیں اور اس طرح وہ عروسِ حقیقت کے حُسنِ بسیط سے بہت کم بہرہ یاب ہوتا ہے۔ یہی وجہ ہے کہ لوگوں نے عام طور پر حضرت علامہ کو انکیب شاعر ہی سمجھا اور شاعری کی حیثیت سے ان کا ماتم کیا۔ حقیقت میں نگاہیں ڈھونڈتی تھیں کہ وہ "محرم راز" بھی کہیں۔ ہے جو ان پردوں کے نقش و نگار سے گذر کر اقبال کے صحیح مقام تک پہنچ چکا ہو۔ نگاہیں اٹھتی تھیں اور مایوس ہو کر لوٹ آتی تھیں جنابِ استحقِ سپاس و اتمان ہیں کہ انہوں نے نگاہِ شوق کی حسرت کو طمانیت سے بدل دیا۔

اقبال کا مرثیہ درحقیقت عالمِ اسلامی کی بیکسی اور یتیمی کا مرثیہ ہے اور اس سے وہی شخص لکھ سکتا تھا جس کی انگلیاں نبضِ امت پر اور نگاہیں رفتارِ زمانہ پر ہوں۔ جس کا دماغ حقائقِ قرآنی سے منور اور قلب دروٹی سے لبریز ہو۔ یہ توفیقِ حلقہ اقبال ہی کے کسی زبردست شارک کا حصہ تھی اور ظاہر ہے

کہ جناب اسد سے بڑھکر اس سعادت کا مستحق اور کون ہو سکتا تھا!

سب سے بڑی خصوصیت جس کی وجہ سے یہ مرثیہ ایک انفرادی

شان کا حامل ہو رہا ہے یہ ہے کہ اس سے اظہارِ غم سے زیادہ پرودہ داریِ غم

مقصود ہے اور اربابِ بصیرت سے پوشیدہ نہیں کہ آنکھ کے آگینے میں

جھمکتے ہوئے آنسوؤں کو مینائے قلب میں لوٹا کر لے جانا اور یوں آبروئے

ضبط کو پامال نہ ہونے دنیا کچھ آسان کام نہیں۔ مجھے توجیرت ہے کہ جناب

اسد کو باوجود اختیار اپنے دل پر اسقدر جبر کیسے حاصل ہے!

پھر یہ چیز بھی قابلِ دید ہے کہ سحابِ غم میں سے گذرتی ہوئی

شعاعِ امید ذہنی اُفق پر جو نمناک لیکن درخشندہ تویں قزح پیدا کر رہی

ہے وہ مرثیہ کی دنیا میں غالباً پہلی مثال ہے۔ ہمارے ہاں مشہور ہے کہ بگڑا

شاعر مرثیہ گو۔ لیکن یہ مرثیہ وہ ہے جو حضرت علامہؒ کی بارگاہ میں اُردو شاعری

کی تہی و دامنی اور کم مانگی کا کفارہ ادا کرے گا۔ اور کیوں نہ ہو۔

کہ اہلِ این گہرا ز گریہ ہائے نیم شبی است

مجھے اس بات کا فخر حاصل ہے کہ جناب اسد نے سب سے پہلے یہ

مرثیہ مجھے سنایا اور میرے ہی تقاضائے شوق پر انہوں نے اسے ”مطلوع اسلام“
 میں اشاعت کیلئے مرحمت فرما دیا۔ یہ چند الفاظ ان تاثرات کا نہایت ناکام
 سادہ ریچہ اظہار ہیں جو اس مرثیہ نے میرے دلِ درد آگیں پر چھوڑے در نہ جو
 کچھ دل میں ہے اُسے تو

دل داندومن وانم وداند دل من۔

پر دینز

شکوہ

یکم جون ۱۹۳۸ء

مشرقیہ اقبال

الہی کیسی قیامت کی یہ سحر آئی
جو آج رحلتِ اقبال کی خبر آئی
وفاتِ شاعرِ مشرق کی اطلاع ملی
کہ رُوح و قلب میں برقِ بلا اتر آئی
زمانہ ہو گیا آنکھوں میں ایسا تیز و تار
کہ زندگی میں جھلک موت کی نظر آئی

خدا کرے کہ غلط ہو یہی تھی خواہش دل
 خبر اگرچہ نہایت ہی معتبر آئی
 ہزار حیف دوا کوئی کارگر نہ ہوئی
 دُعا فلک پہ گئی اور بے اثر آئی
 ہمارا گنج گرا منسا یہ اُس کے ہاتھ لگا
 لئے جو ہم تو قضا کی مراد برآئی
 سیاہ روز ہوئی آج ملت بیضا
 کہ شامِ غم سے بھی اک تیرہ تر سحر آئی
 امامِ فلسفہ و شاعری کا ماتم ہے
 مہِ صفر بھی ہمارے لئے محرم ہے

جو کائنات مُخر بھی ہو تو کیا حاصل؟
 نہیں ہے موت پہ انساں کا اختیار افسوس
 نہیں ہے ہستی موم کا یقین کچھ بھی
 نہیں ہے غمِ دور روزہ کا اعتبار افسوس
 روانہ ہو گیا ملت کے باغ ویراں سے
 خزاں کے دور کا پیسہ بہر بہار افسوس
 بھڑکنے پائی نہ اُس کی نوا سے آتشِ گل
 کہ جل کے رہ گئی خود عندلیبِ زار افسوس
 چمن میں ایک نئے دور کا کیا آغاز
 اور آپ چل دیا افسوس صد ہزار افسوس

ابھی نہ آیا تھا ان گلابوں پہ رنگ بہار

جنہیں وہ کرتا تھا اشکوں سے آبیاز افسوس

خود اپنی آنکھوں سے وہ فصل گل نہ دیکھ سکا

تمام عمر کیا جس کا انتظار افسوس

جو بعد مرگ ملا عیش کا پیام تو کیا

پس از اجل ہوا محفل کا اہتمام تو کیا

کمی نہیں ہے زمانے میں رہاؤں کی

مگر وہ رہا رہاؤں کا رہنا نہ رہا

زمانہ کا پتا تھا جس کی بے نیازی سے

وہ مردِ مومن و درویشِ بے نوا نہ رہا

کھلے نہ اُس کے مقامات اہلِ نطاس ہر پہ
 کہ آنجن میں وہ عارفِ قلندرانہ رہا
 کرے گا اب دلِ یزدان بھی یہ کمی محسوس
 کہ ایک بندہ گستاخ لبِ کُشانہ رہا
 تھا جس کا زمرہ غالبِ نوائے فطرت پر
 جہاں ہیں آج وہ شاعرِ غزل سمرانہ رہا
 جہاں کو شعرِ دلِ آوینر کے بہانے سے
 سنا رہا تھا جو پیغامِ آشنا نہ رہا
 بجا دلِ ایسا کہ اقبال کی وفات کے بعد
 اسد میرے لئے جینے میں کچھ مزانہ رہا

ذرا بھی جی نہیں لگتا ہے ان فانی میں
 خلا سا ہوتا ہے محسوس زندگی میں

تجھے خُدا نے جو واپس بلا لیا اقبال

ترے پیام کی تکمیل ہو گئی ہوگی

اب آسماں تری آمد کے منتظر ہوں گے

زمین پہ تیری ضرورت نہیں رہی ہوگی

جہاں اور جو آگے ہیں ان ستاروں سے

وہاں طلب ترے فنِ کربلند کی ہوگی

جو پڑ گئی ہے ضرورت تری نواؤں کی

فضائے خُدا کے نعموں میں کچھ کمی ہوگی

ہم ایسی باتوں سے دل کو ہزار ہر سدا میں
 مگر نہ دُور طبیعت کی بسکلی ہوگی
 مٹے گا داغ نہ دل سے تری جُدائی کا
 خلش نہ کم ترے دردِ فراق کی ہوگی
 میں تجھ سے چند مہینے ہوئے کہ مل آیا
 خبر نہ تھی یہ مُلاقاتِ آخری ہوگی
 کہاں کرائے گی جاوید منزل اب تری دید
 کہ تو نے جا کے بسالی ہے منزلِ جاوید
 تیرا مقام تو ہے شاعری سے بالاتر
 ہے تیری ذات پہ البتہ شاعری کو ناز

یہ شاعری ہے کہ شعر و سخن کے پردے میں
 خودی کی جلوہ نمائی، خدا سے راز و نیاز
 دلوں کو دے جو نئی زندگی وہ درود اثر
 کرے جو روح کی نشوونما وہ سوز و گداز
 نگاہ جاتی ہوئی کائنات کے دل تک
 سخن پہنچتا ہوا تابہ سرحدِ اعجاز
 بہت طویل زمانے کے بعد آیا تھا
 فضائے ہند میں اک موجِ نسیمِ حجاز
 شمیمِ بیز، دل آویزا اور جنوں انگیز
 ولیک چیف! بہت تیز اور سبک پرواز

جو اس قدر سفرِ آخرت میں جلدی کی
 تقابیرے واسطے کارِ جہاں بس اتنا دراز
 کسی کو اور کرنا محض انتظار ابھی
 کچھ اور دن اُسے رکھنا تھا بے قرار ابھی
 یہ کیا قضا و قدر کی ستم ظریفی ہے
 اسیرِ دامِ اجل شاعرِ حیات ہوا
 نہیں، اک اور جہاں کی تلاش میں شاید
 رواں وہ طالبِ اسرارِ کائنات ہوا
 جو مٹھن نہ ہوا جلوئے صفات سے وہ
 تُو رہ نور و بسوئے سریم ذات ہوا

حیات کے حرم پاک میں وہ اب بھی ہے
 فنا کا بت کدہ محروم التفات ہوا
 کہا "میں موت سے ڈرتا نہیں مسلمان ہوں"
 بوقت نزع بھی ثابت تراثبات ہوا
 خوشی سے خلد میں جاے رسول کے شوق
 یہ عشق تیرے لئے ضامنِ نجات ہوا
 تیرے تو گوشتہ مرقد میں روشنی ہوگی
 مگر ہمارے لئے آہ! دن بھی رات ہوا
 ہوا جہاں میں یکا یک یہ انقلابِ افسوس
 غروب ہو گیا مشرق کا آفتابِ افسوس

بہت دنوں سے یہاں عارفانِ صاحبِ دل
 نہ مسجدوں میں تھے باقی نہ خانقاہوں میں
 جو تھے فقیر تو رہبانیت کے گوشہ نشین
 جو تھے امیر تو شاہوں کی بارگاہوں میں
 ترے وجود نے اک بار کر دیا تازہ
 زمانہ رومی و رازی کا پھرنگا ہوں میں
 کبھی جو مٹھی دلِ رومی سے عقلِ رازی سے
 وہ روشنی نظر آئی تری نگاہوں میں
 ترے کلام نے تو رافرنگ کا وہ فسوں
 ہر غزلیت دکھاتا تھا جو گناہوں میں

کلیم و خانہٴ فرعون کی مثال ہوئی
 وہ تربیت تری مغرب کی درسگاہوں میں
 سرراطِ عشق پہ تونے لگا دیا ان کو
 بھٹکے تھے جو عقلِ ہوس کی راہوں میں
 یہ رہنے کے شراب پر تری فضیلت کی
 دلوں میں ہے تری عظمت بھی اور محبت بھی
 وہ شعر و فلسفہ کا بحرِ بکیراں اقبال
 جنونِ عشق و محبت کا رازواں اقبال
 وہ فلسفے میں خودی کا پیامبر اقبال
 وہ شاعری میں حقیقت کا ترجمان اقبال

وہ جسم قوم ہیں مثل دماغ و دہرہ و دل
 وہ روح فطرتِ اسلام کی زباں اقبال
 یہ مانتا ہی نہیں دل کہ پاگیا ہے وفات
 وہ میرا مرشد و اُستاد و ہر سرباں اقبال
 نہیں نہیں، کبھی اقبال مر نہیں سکتا
 سپردِ خاک ہو جو وہ ہے کہاں اقبال
 وہ کر رہا تھا کئی دن سے اس میں درمپیدا
 گیانہ عاقبت "آں سوئے آسماں" اقبال
 دلوں میں تابہ قیامت ہے گی یاد اس کی
 اگرچہ آج نگاہوں سے ہے نہاں اقبال

جہاں میں اُس کا قیام اور جہاں میں اُس کا کلام
 دو گونہ ہو گئی حاصل اُسے بہتائے دوام

نظر ہے کتنی ہی محدود و نارسا ان کی

جہنیں گماں ہے کہ اقبالِ سحر کو شہ نہ تھا

شعاعِ مہر کی صورت حیات پرور تھا

عجب نہیں جو بظاہر وہ گرم جوش نہ تھا

نیم صبح کے مانند تھا وہ غنچہ کُشا

تباہ کاری طوفانِ پر خروش نہ تھا

اُسی کی مے کا اثر تھا بہ سب، اگرچہ وہ خود

شریکِ شورشِ زندانِ بادہ نوش نہ تھا

خسریدنا اُسے چاہا جہاں نے بہتیرا
 مگر وہ بندہ آزاد خود سر ووش نہ تھا
 تمام زندگی اُس کی تھی اک جہادِ عظیم
 وہ گرچہ تیغ بدست و کفن بدوش نہ تھا
 نگاہِ اہلِ محبت میں تھا ولی اقبال
 کمی جو تھی تو یہی تھی کہ خرقرہ پوش نہ تھا
 اگرچہ آج جہاں سے گذر گیا اقبال
 جو کام کرنے کو آیا تھا اگر گیا اقبال
 وہ خود نہیں مگر اُس کا پیغام باقی ہے
 وہ چپ ہوا مگر اُس کا کلام باقی ہے

وہ آسمان کی طرف اُڑ گیا مگر اُس کا
 زمینِ شجر پہ نقشِ دوام باقی ہے
 اگرچہ میکہ سے اُمّہ کے چل دیا ساقی
 وہ مے، وہ خم، وہ صراحی، وہ جام باقی ہے
 جو رہ گئی ہے رگِ تاک میں وہی نہ ہی
 کھچی ہوئی تو مے لالہ فام باقی ہے
 وہ مردِ پاک نظر جس کی طرح ڈال گیا
 ابھی وہ کام بہت ناتمام باقی ہے
 وہ جس نظام کی رکھنا تھا آرزو دل میں
 بہت کچھ اُس کا ابھی انتظام باقی ہے

اگرچہ صدرِ عمر ہے صبر و ثبات سے بڑھ کر
 سنبھالو ہوش کہ دنیا میں کام باقی ہے
 کہیں نہ جوشِ عملِ سبیلِ اشک میں بہہ جائے
 جو بات کہہ گیا اقبال وہ یونہی رہ جائے
 اٹھو مقابلاً کرو دشمنِ زمانہ کریں
 حیات و موت کو پابستہ قضا نہ کریں
 بقا یہی ہے کہ دل میں نہ ہو قسینِ بقا
 بقا یہی ہے کہ اندیشہ فنا نہ کریں
 عجب نہیں کہ یہی بچلیاں حوادث کی
 ہمارے تو سن بہت کوتا زیا نہ کریں

اسی سے ملت خواہیدہ جاگ اٹھے شاید

وطن میں عام پھر اقبال کا ترانہ کریں

نہ مل سکا طلبِ نیم گرم سے کچھ بھی

اب ایک بار تقاضائے والہانہ کریں

جمالِ یار تو بیستاپ خود نمائی ہے

پرائی دل بھی تو پیدا کوئی بہانہ کریں

اسی لئے ہوا سدا رفعتِ جبیں کی طلب

کہ سجدہ کر کے بلند ان کا آستانہ کریں

یہی ہے حضرتِ اقبال کا پیامِ حیات

اسی پیام سے حاصل کریں دوامِ حیات

غمِ اقبالؒ

دیدہ اشکبار کو اور نہ اشکبار کر
 ملتِ غم رسیدہ اب صبر بھی اختیار کر
 پھول کی آنکھ بھی ہے تڑپتے ستارہ بھی ہے غم
 شاہدِ کائنات کو اور نہ سو گوار کر
 کوند کے موجِ اشک میں ڈوب نہ جائے برقی غم
 شدہ مستقل بنا دل ہیں اسے اتار کر

ماتم عارضی کا رخ جانبِ عشق پھیر دے
 سوزِ غمِ فراق سے درد کو پاؤں دار کر
 جو کہ رموزِ سرورِی تجھ کو تباہ کے چل دیا
 ویسے فقیر کے لئے صدیوں اب انتظار کر
 پردہ مرگ نے اُسے تجھ سے چھپا لیا تو کیا
 اپنی حیاتِ عشق میں تو اسے آشکار کر
 ہے یہی ما حاصل اسد اس کے پیامِ خاص کا
 عشق سے زندہ کر خودی فقر سے استوار کر

اقبال

(یہ نظم لاہور میں ۹ جنوری ۱۹۳۸ء کو یوم اقبال کے جلسے میں پڑھی گئی تھی)


شاعروں سے بہت ادنیٰ مقام اقبال کا
 کیونکہ ہم آہنگِ قرآن ہے کلامِ اقبال کا
 ذہنِ ہندی، علمِ افرنگی، نگاہِ شرابی
 ہے محیطِ مشرق و مغرب نظامِ اقبال کا
 بڑھ گیا رازی سے اور پھر رازدار ہیں بھی،
 کیوں نہ ہو رومی ہی جب ٹھہرا امامِ اقبال کا
 جو وظیفہ دیدہ و دل کا ہے جسمِ فرد میں
 ہے وہی کچھ سپریمت میں کامِ اقبال کا
 عصرِ لادنی میں رکھارایتِ دیں کو بلند
 کیوں نہ چمکے مثلِ مہر و ماہ نامِ اقبال کا
 تیرے دل کو تیری نظروں کو بدل کر رکھ دیا
 کیا ترے نزدیک کچھ کم ہے یہ کامِ اقبال کا
 یہ جو ملت میں نظر آتے ہیں آثارِ حیات
 ان میں بھی ہے کارِ فرما فتنیں عامِ اقبال کا

۵ مولانا رومؒ کا مشہور شعر ہے۔ "گر نہ استدلال کار ہیں بد سے۔ فخر رازی رازدار ہیں بد سے۔"

اُمتِ مرحوم کو دے کر سُرخِ زندگی کر لیا کارِ سیحانی پیامِ اقبال کا
 شعاعِ درآغوش ہیں غنچے ریاضِ قوم کے ہو رہا ہے جلوہ گر سوزِ امتِ مِ اقبال کا
 جاگ اُٹھا اس کی نوا سے سبزہ بیگانہ بھی گوشِ گل ہی تک نہیں پہنچا پیامِ اقبال کا
 خاکِ یوں ہیں کر دیا ہے تازہ پھر عشقِ رسولؐ قدسیوں کے دل میں بھی ہے احترامِ اقبال کا
 آستانِ مصطفیٰ پر سجدہٴ فکریٰ بلند ہے زبانِ اہل معنی میں کلامِ اقبال کا

اے اسدِ محفلِ سہی کوتاہ دست و کم طلب

تندی صہبا سے ہے گردشِ مینِ جامِ اقبال کا



قیمت ۳ روپے

ملنے کا پتہ

دفتر روزنامہ شمس ملتان شہر

— . —

پبلشر شمس ملتان شہر میں محمد اکرم خاں پرنٹرو ملتان
پچھو اکبر دفتر روزنامہ شمس ملتان شہر سے شائع کیا

پرنٹنگ